

புரிய வைக்கின்றார்களோ. கண்காட்சி சேவையின் மூலம் யார் யார் நல்ல முறையில் புரிய வைக்க முடியும் என்பது தெரிந்து விடுகின்றது. பகவானை புரிந்து கொள்ளாத காரணத்தினால் சர்வவியாபி என்று கூறிவிட்டார்கள் என்பதை முதலில் புரிய வையுங்கள். மற்றொன்று கிருஷ்ணரை பகவான் என்று கூறுவதன் மூலம் சொர்க்கத்தை உருவாக்கும் சிவபாபாவின் பெயரை மறைத்து விட்டார்கள். நிராகார தந்தை தான் அனைவரையும் படைக்கக் கூடியவர். அவர் ஒருவரை மட்டுமே நினைவு செய்ய வேண்டும். அவர் தான் இராஜயோகத்தை கற்பிக்கின்றார். ஆனால் கீதையில் ஸ்ரீ கிருஷ்ண பகவானின் மகாவாக்கியம் என்று எழுதிவிட்டனர், இதன் காரணத்தினால் கையில் கீதை எடுத்துக் கொண்டு பொய்யான உறுதிமொழி எடுக்கின்றனர். ஸ்ரீ கிருஷ்ணர் அனைத்து இடத்திலும் இருக்கின்றாரா? என்று கேளுங்கள். அல்லது நிராகார பரமாத்மா அனைத்து இடத்திலும் இருக்கின்றாரா? அனைவரும் குழப்பமடைந்திருக்கின்றனர்.

இப்பொழுது குழந்தைகளாகிய நீங்கள் அதிகாலையில் எழுந்து புரிய வைக்கும் பயிற்சி செய்ய வேண்டும். (இராஜா ஜனகரின் உதாரணம்) அஷ்டாவக்ரர் ஜனகருக்கு ஞானம் கொடுத்ததாக கூறுகின்றனர். ஆனால் அது பிரம்ம ஞானம் கிடையாது. இது பிரம்மாவின் ஞானமாகும். பிரம்மா குமாரிகள் இந்த ஞானத்தைக் கொடுத்துக் கொண்டிருக்கின்றனர். பிரம்மா குமாரிகள் அல்ல. அவர்கள் பிரம்மத்தை தான் ஈஸ்வரன் என்று நினைக்கின்றனர். ஆனால் கிடையாது. தந்தையின் பெயரே சிவன். பிரம்மம் என்பது தத்துவமாகும். இவையனைத்து விசயங்களையும் மந்த புத்தியுடையவர்கள் புரிந்து கொள்ள முடியாது. வரிசைக் கிரமமாக தாச தாசிகளும் உருவாகின்றனர். என்னால் மற்றவர்களுக்கு நல்ல முறையில் புரிய வைக்க முடியவில்லையெனில் எனது பாகம் கடைசியில் இருப்பதாக புரிந்து கொள்ளுங்கள். பிறகு முயற்சி செய்ய வேண்டும். முழு உலகிலும் என்ன என்னவெல்லாம் கற்றுக் கொடுக்கின்றார்களோ அவைகளை தேக அபிமானத்தினால் தான் கற்றுக் கொடுக்கின்றனர். பிராமணர்களாகிய உங்களைத் தவிர ஆத்ம அபிமானிகளாக யாரும் கிடையாது. உங்களிலும் கூட வரிசைக்கிரமம் இருக்கின்றது. யார் ஆத்ம அபிமானிகளாக ஆகின்றார்களோ அவர்கள் ஆத்மாக்களுக்கு கூறுகின்றனர். ஆத்மா இந்த கர்மேந்திரியங்களின் மூலம் பேசுகின்றது. என்னால் கேட்க முடியவில்லை என்று ஆத்மா கூறுகின்றது, எனது கர்மேந்திரியம் கெட்டு விட்டது. ஆக ஆத்மா அபிமானியாவதில் தான் முயற்சியிருக்கின்றது. சத்யுகத்தில் ஆத்ம அபிமானிகளாக இருப்பீர்கள். மற்றபடி பரமாத்மாவின் ஞானம் கிடையாது. தந்தை கூறுகின்றார் - அங்கு என்னை யாரும் நினைவு செய்வது கிடையாது. அங்கு அவசியமும் கிடையாது. சிந்தனை என்றாலும் நினைவு என்றாலும் விசயம் ஒன்று தான். அவர்கள் மாலையை கையில் எடுத்துக் கொள்கின்றனர். வாயில் ராம் ராம் என்று கூறுகின்றனர். இங்கு ராம் என்ற வார்த்தை கூறுவதும் கூட தவறாக ஆகிவிடுகின்றது. சரியான வார்த்தை சிவபாபா. ஆனால் சிவ சிவ என்றும் கூறக் கூடாது. தந்தையை நினைவு செய்வதற்காக பெயர் பயன்படுத்துவது கிடையாது. தந்தையை நினைவு செய்ய வேண்டும் - இது தான் யாத்திரையாகும். உலகாய யாத்திரையில் செல்லும் பொழுதும் நான் அமர்நாத்திற்குச் செல்கின்றேன் என்பதை நினைவில் வைத்துக் கொள்வர். அவர்கள் பெயரை பயன்படுத்த வேண்டியிருக்கின்றது அல்லவா! நீங்கள் எதையும் ஜெபிக்க வேண்டியதில்லை. நாடகம் முடிவடைய வேண்டும் என்பதை நீங்கள் அறிந்து கொண்டீர்கள். நமது 84 பிறவிகள் முடிவடைந்து விட்டது. இந்த பழைய ஆடையை நீக்க வேண்டும். நடப்பு நடத்து பதீதமாக ஆகியே தீர வேண்டும். தந்தை கூறுகின்றார் - இந்த மனித மரத்தின் வேறானது இற்றுப் போய் விட்டது. மற்றபடி கிளைகள் இருக்கின்றன. இதுவும் தமோ பிரதானம் ஆகிவிட்டது. மரத்தின் ஆயுள் இப்பொழுது முடிவடைகின்றது. மறுபடியும் நாடகம் திரும்ப நடைபெற வேண்டும். ஒவ்வொருவரும் அவரவர்களது நடப்பை நடப்பார்கள். வேறு எந்த உலகமும் கிடையாது. ஒருவேளை இருந்தால் நாம் ஏன் படிக்க வேண்டும்? பாபா, மீண்டும் வந்து எங்களுக்கு இராஜயோகத்தை கற்பியுங்கள், கீதை ஞானத்தைக் கூறுங்கள், பாவனம் ஆக்குங்கள் என்று ஏன் கூற வேண்டும்? ஆனால் நாம் எப்படி பதீதமாக ஆனோம்? என்பதை யாரும் அறியவில்லை. பிறகு சரித்திரம் திரும்பவும் நடைபெறுகின்றது.

திரும்பி வீட்டிற்குச் செல்ல வேண்டும் என்று தந்தை இப்பொழுது கூறுகின்றார். வீட்டில் தந்தை தான் இருப்பார். பரந்தாமத்தில் இருக்கின்றார் என்று கூறுகின்றனர், பிறகு மறந்து விடுகின்றீர்கள். ஆத்மாக்களும் கூட பிரம்மாண்டத்தில் இருக்கின்றன. இது சிருஷ்டியாகும், இதில் மனிதர்கள் இருக்கின்றனர். பிரம்மாண்டத்தில் ஆத்மாக்கள் இருக்கின்றன. பிறகு இங்கு நடப்பு நடப்பதற்காக வருகின்றன. மேலே ஆகாய தத்துவம் உள்ளது. அனைவரது கால்களும் பூமியில் இருக்கின்றன. மற்றபடி சரீரம் எங்கு

இருக்கின்றது? அது ஆகாய தத்துவத்தில் தான் இருக்கின்றது. அங்கு ஆத்மாக்கள் நட்சத்திரம் போன்று இருக்கின்றன. அங்கு கீழே விழக்க கூடிய பொருட்கள் எதுவும் இருக்காது, நாமும் கீழே விழமாட்டோம். விஞ்ஞானிகள் ராக்கெட்டில் சுற்றி வரச் செல்கின்றனர், பிறகு வெளியேயும் வருகின்றனர். விழுந்து விடுவோம் என்ற பயம் இல்லை என்றும் எழுதுகின்றனர். அந்த அளவிற்கு கவர்ச்சி இருக்கின்றது, மனிதர்கள் ஆகாய தத்துவத்தில் நின்று விடுகின்றனர். ஆக இவ்வளவு சிறிய ஆத்மாவானது மகாதத்துவத்தில் ஏன் இருக்க முடியாது? இருக்கும் இடம் அது தான், இந்த சூரியன், சந்திரன், நட்சத்திரம் போன்றவைகள் மிகவும் பெரியதாகும். இவைகள் எவ்வாறு நின்று கொண்டிருக்கின்றன? எந்த கயிறுகள் போன்றவைகள் கிடையாது. இவையனைத்தும் நாடகத்தில் உருவாக்கப்பட்டிருக்கின்றது. நாம் 84 சக்கரத்தில் வருகின்றோம். இது மரமாகும். எவ்வளவு பெரிய பெரிய கிளைகள் உள்ளன. மற்றபடி சிறியவைகளை பார்க்க முடியாது. பாபாவும் கூட சுருக்கமாகப் புரிய வைக்கின்றார். யார் கடைசியில் வருகின்றார்களோ அவர்கள் கண்டிப்பாக குறைந்த பிறப்புகள்தான் எடுப்பர். மற்றபடி ஒவ்வொருவரின் கணக்கையும் கூற முடியாது. பிரம்மாவின் மூலம் பிராமணன், தேவதா, சத்திரிய தர்மம் ஸ்தாபனை ஆகிக் கொண்டிருக்கின்றது என்பதை நீங்கள் அறிவீர்கள். யார் மூலம் ஸ்தாபனை ஆனதோ அவர் தான் பாலனையும் செய்ய வேண்டும். பிரம்மா, விஷ்ணு, சங்கர் மூன்று தேவதைகளும் தனித் தனியானவர்கள். மற்றபடி பிரம்மாவிற்கு 3 முகங்கள் இருக்கின்றன என்பது கிடையாது. இவ்வாறு இருக்க முடியாது. தந்தை கூறுகின்றார் - குழந்தைகளே, நீங்கள் முற்றிலும் புத்தியற்றவர்களாக ஆகிவிட்டீர்கள். தந்தை வந்து புத்திசாலிகளாக ஆக்குகின்றார். இப்பொழுது சீதைகளாகிய நீங்கள் அனைவரும் இராவணனின் கைதிகளாக இருக்கின்றீர்கள். நீங்கள் தான் குரங்குகளாக இருந்தீர்கள், உங்களது சேனையை பயன்படுத்திக் கொண்டார். உங்களைத் தான் பூஜைக்குரியவர்களாக ஆக்குகின்றார். இப்பொழுது ராஜ்யம் ஸ்தாபனை ஆகிக் கொண்டிருக்கின்றது. யார் எந்த அளவிற்கு ஸ்ரீமத்படி நடக்கின்றீர்களோ அந்த அளவிற்கு உயர்ந்த பதவி அடைவீர்கள். நமது மம்மா, பாபா நம்பர் ஒன்னில் செல்கின்றனர் என்பதை நீங்கள் அறிவீர்கள். ஸ்தூல வதனத்தில் உங்கள் முன் அமர்ந்திருக்கின்றனர். சூட்சும வதனத்திலும் அமர்ந்திருப்பதைப் பார்க்கின்றீர்கள். பிறகு வைகுண்டத்திலும் பார்க்கின்றீர்கள். முதலில் பலருக்கு சாட்சாத்காரம் செய்க்கப்பட்டது, அனைவரும் கிருஷ்ணர் ஆகி விடுவது கிடையாது. குழந்தை விளையாட்டு போன்றவைகள் காண்பிக்கப்பட்டன, முயற்சி செய்விப்பதற்காக. முயற்சியில்லாமல் மகாராஜா, மகாராணியாக ஆகிவிட முடியாது. யார் பக்கா நிச்சயபுத்தியுடையவர்களாக இருக்கின்றார்களோ அவர்கள் நிலைத்து நின்று விடுகின்றனர். பாபா, உங்களை நாங்கள் ஒருபொழுதும் விடவே மாட்டோம். சிலர் அவ்வாறு கூறி விட்டு விடவும் செய்கின்றனர். ஆச்சரியமாகக் கேட்கின்றனர், பிறருக்கும் கூறுகின்றனர், ஓடி விடுகின்றனர். முந்தைய கதையாகும். இப்பொழுதும் கூட இவ்வாறு ஆகிக் கொண்டே இருக்கின்றது. கல்பத்திற்கு முன்பும் இவ்வாறு ஓடி விட்டனர், யார் மீதும் நம்பிக்கை கிடையாது. சுவாசத்தின் மீது நம்பிக்கை இல்லாதது போன்று. பாபாவினுடையவர்களாக ஆகி பின்பு இறந்து விடுகின்றனர். ஈஸ்வரிய பிறந்த நாளை கொண்டாடிய பிறகும் இறந்து விடுகின்றனர் அதாவது கை விட்டு விடுகின்றனர். பாபா அடிக்கடி கூறிக் கொண்டே இருக்கின்றார் - நான் இப்பொழுது எனது இனிய வீட்டிற்குச் செல்ல வேண்டும் என்று நினையுங்கள். அதனால் தான் தந்தை மற்றும் வீட்டின் நினைவு ஏற்படுகின்றது. பக்தி மார்க்கத்திலும் அரைகல்பம் நினைவு செய்தோம். ஆனால் திரும்பி யாரும் செல்ல முடியாது. வீட்டைப் பற்றி அறியவேயில்லை எனும் பொழுது எப்படி செல்ல முடியும்? அவர்கள் ஆன்மீக யாத்ரீகர்களாக எப்படி ஆக முடியும்? இப்பொழுது நீங்கள் முழு யாத்ரீகர்களாக ஆகியிருக்கின்றீர்கள். யார் அதிகம் நினைவு செய்கின்றார்களோ அவர்களது பாவம் அழிந்து கொண்டே செல்கின்றது. யாத்திரையிலும் கவனம் செலுத்த வேண்டும். கடைசியில் 8 மணி நேரம் இந்த சேவை இருந்தால் மிகவும் நல்லது. இது அமைதி மற்றும் தூய்மையின் அலைகளைப் பரப்புவதாகும். நினைவின் மூலம் விகர்மங்களும் விநாசமாகும் மற்றும் பதவியும் உயர்ந்ததாக கிடைக்கும். அதனால் தான் இரவு பயணிகளே களைப்படையாதீர்கள் என்று கூறப்படுகின்றது. கலியுகத்தின் இறுதி என்றால் பிரம்மாவின் இரவு முடிவடைகிறது. அனைவரும் கண்டிப்பாக திரும்பிச் செல்ல வேண்டும். ஆன்மீக வீட்டை நினைவு செய்ய வேண்டும். ஆத்மா இப்பொழுது செல்ல வேண்டும். தேகத்தின் உணர்வை இப்பொழுது விட வேண்டும், ஆத்ம அபிமானியாக ஆக வேண்டும். இது நினைவு யாத்திரை ஆகும். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) மாறாத நிச்சயபுத்தியுடையவர்களாக ஆகி பாபாவின் கையை ஒருபோதும் விடவே மாட்டேன் என்று உறுதியாக சங்கல்பம் செய்ய வேண்டும். தந்தை மற்றும் விட்டை அடிக்கடி நினைவு செய்ய வேண்டும்.
- 2) ஆத்ம அபிமானியாவதற்கான முயற்சி செய்ய வேண்டும். 5 விகாரங்கள் என்ற இராவணனின் சிறையிலிருந்து விடுபடுவதற்காக ஸ்ரீமத்படி நடக்க வேண்டும். பூஜைக்குரியவர் (கோவில் மூர்த்தியாக) ஆவதற்கான முயற்சி செய்ய வேண்டும்.

வரதானம்: பிறர் (மாயை) வசத்தில் இருக்கும் ஆத்மாக்களுக்கு கருணை என்ற குளிர்ந்த நீரின் மூலம் வரதானம் கொடுக்கக் கூடிய வரதானி மூர்த்தி ஆகுக.

யாராவது கோப நெருப்பில் எரிந்து கொண்டு உங்கள் முன் வந்தால் அவர்களை பிறர் (இராவணன்) வசத்தில் இருப்பவர் என்று புரிந்து கொண்டு தனது கருணை என்ற குளிர்ந்த நீர் மூலம் வரதானம் கொடுங்கள். எண்ணெய் தெளிக்காதீர்கள். யார் மீதாவது கோப உணர்வு வைக்கின்றீர்கள் எனில் எண்ணெய் தெளிக்கின்றீர்கள். ஆகையால் வரதானி மூர்த்தியாகி பொறுமை சக்தியை வரதானமாகக் கொடுங்கள். இப்பொழுது சைத்தன்யத்தில் இந்த சம்ஸ்காரத்தை நிரப்பும் பொழுது தான் ஜடச் சித்திரத்தின் மூலம் வரதானி மூர்த்திகளாக ஆவீர்கள்.

சுலோகன்: பரமாத்ம சந்திப்பு என்ற விழாவின் போதையில் இருந்தால் மாயையின் சண்டைகள் சமாப்தி ஆகிவிடும்.

இனிமையான குழந்தைகளே - அரைக்கல்பம் மனிதர்களின் வழிப்படி நடக்கின்றீர்கள், இப்போது என்னுடைய ஸ்ரீமத்படி நடந்து தூய்மையாக ஆனீர்கள் என்றால் தூய்மையான உலகத்திற்கு எஜமானர்களாக ஆகி விடுவீர்கள்

கேள்வி:- எல்லையற்ற தந்தை குழந்தைகளுக்கு எந்தவொரு ஆசீர்வாதம் அளிக்கின்றார் மேலும் அந்த ஆசீர்வாதம் யாருக்குக் கிடைக்கிறது?

பதில்:- குழந்தைகளே நீங்கள் 21 பிறவிகளுக்கு சுகமுடையவர்களாக இருப்பீர்கள், அமரர்களாக இருப்பீர்கள், என்று பாபா ஆசீர்வாதம் அளிக்கின்றார். உங்களை ஒருபோதும் காலன் கொண்டு செல்ல மாட்டான், அகால மரணம் ஏற்படாது. காமதேனு தாய் உங்கள் அனைவருடைய மன ஆசைகளையும் பூர்த்தி செய்து விடுவார். ஆனால் நீங்கள் இந்த விகாரத்தை விட வேண்டியிருக்கும். யார் இந்த கடைசி பிறவியில் ஸ்ரீமத்படி தூய்மையாகிறார்களோ மேலும் தூய்மையாக்குகிறார்களோ, அவர்களுக்குத் தான் இந்த ஆசீர்வாதம் கிடைக்கிறது. குழந்தைகளே, உலகம் மாறிக் கொண்டிருக்கிறது ஆகையினால் கண்டிப்பாக தூய்மையாகுங்கள் என்று பாபா கூறுகின்றார்.

பாட்டு:- ஓம் நமோ சிவாய.....

ஓம் சாந்தி. பகவானுடைய குழந்தைகள் பாட்டைக் கேட்டீர்கள். அனைவரும் பகவானுடைய குழந்தைகளே. மனிதர்கள் அனைவரும் பகவானை பாபா என்று தான் சொல்கிறார்கள். அவர் அனைவருக்கும் ஒரே ஒரு தந்தையாவார். லௌகீக தந்தையை அனைவருக்கும் தந்தை என்று சொல்ல முடியாது. எல்லையற்ற தந்தைதான் அனைவருக்கும் தந்தை. அனைவருக்கும் சத்ததியை அளிக்கும் வள்ளல், வேறு யாருக்கும் இந்த மகிமை இருக்க முடியாது. அனைவரும் அந்த நிராகார தந்தையைத் தான் நினைவு செய்கிறார்கள். உங்களுடைய ஆத்மாவும் நிராகாரமானது, பாபாவும் நிராகாரமாக இருக்கின்றார். அவருடைய மகிமையைத்தான் பாட்டில் கேட்டீர்கள். பரமபிதா பரமாத்மா சிவபாபாவே தாங்கள் உயர்ந்ததிலும் உயர்ந்தவர், அனைவருக்கும் சத்ததியை வழங்கும் வள்ளல் ஆவீர்கள். அனைவரையும் சத்ததி அடைய வைக்கின்றீர்கள் எனவே அவர்கள் சொர்க்கத்தின் தேவி-தேவதைகளாக ஆகி விடுகிறார்கள். மனிதர்கள் மனிதர்களை சத்ததி அடைய வைக்க முடியாது. மனிதர்களுக்கு எந்த மகிமையும் கிடையாது. இப்போது குழந்தைகளாகிய உங்களுக்கு எல்லையற்ற தந்தையிடமிருந்து ஆஸ்தி கிடைக்கிறது. அரைக்கல்பம் நீங்கள் பலனை அனுபவிக்கின்றீர்கள். அதனை இராமராஜ்யம் என்று சொல்லப்படுகிறது, பிறகு துவாபர யுகத்திலிருந்து இராவண இராஜ்யம் ஆரம்பமாகிறது. 5 விகாரங்கள் எனும் பூதம் பிரவேசம் ஆகிறது. எவ்வாறு ஒரு அசுத்த ஆத்மா யாரிடத்திலாவது பிரவேசம் ஆகிறது என்றால் கட்டுப்படுத்த முடியாதவர்களாக மாற்றி விடுகிறது. அதுபோல் இந்த பூதங்களில் முதலாவதான பூதம் காமம் மிகப்பெரிய எதிரியாகும். இந்த பூதம் அரைக்கல்பம் உங்களை துக்கப்படுத்தியது. இப்போது இதன்மீது வெற்றியடைந்து தூய்மையானீர்கள் என்றால் தூய்மையான உலகத்திற்கு எஜமானர்களாக ஆகி விடுவீர்கள். பாபா தான் அனைவரையும் சத்தியம் செய்ய வைக்கின்றார். நீங்கள் தூய்மையாவதற்கான ராக்கி கட்டிக்கொண்டீர்கள் என்றால் 21 பிறவிகளுக்கு சொர்க்கம் -தூய்மையான உலகத்திற்கு எஜமானர்களாக ஆகி விடுவீர்கள் என்று பாபா கூறுகின்றார். நான் தூய்மையற்ற வர்களை தூய்மையாக்க வந்திருக்கின்றேன். தேவி-தேவதைகளின் இராஜ்யம் இருந்தபோது பாரதம் தூய்மையானதாக இருந்தது. பெயரே சுகதாமம் என்று இருந்தது. இப்போது துக்கதாமமாக இருக்கிறது. ஒன்று காமம் எனும் கோடாரியை வீசுகிறார்கள் மற்றொன்று சண்டையிட்டுக் கொண்டிருக்கிறார்கள், பாருங்கள் எவ்வளவு துக்கம் இருக்கிறது. பாபா சங்கமயுகத்தில் தான் வருகின்றார். இது நன்மை செய்யும் சங்கமயுகமாகும். குழந்தைகளாகிய நீங்கள் சுகதாமம் செல்வதற்காக தங்களுக்கு நன்மை செய்வதற்காக வந்துள்ளீர்கள். இப்போது பாபா கூறுகின்றார், என்னுடைய ஸ்ரீமத்படி செல்லுங்கள். அரைக்கல்பமாக மனிதர்களின் வழிப்படி தான் நடந்து வந்து கொண்டிருக்கிறீர்கள். சத்ததியை வழங்கும் வள்ளல் ஒரே ஒரு பாபாதான் ஆவார், அவருடைய ஸ்ரீமத்படி தான் நீங்கள் சொர்க்கத்திற்கு எஜமானர்களாக ஆகி விடுகிறீர்கள். மற்றபடி இந்த சாஸ்திரத்தை படித்து-படித்து இப்போது கலியுகத்தின் கடைசி வந்து விட்டது. தமோபிரதானமாக ஆகி விட்டீர்கள். தங்களை ஈஸ்வரன் என்று சொல்லி தங்களையே பூஜை செய்ய வைக்கிறீர்கள். சாஸ்திரங்களில் பிரகலாதனின் விஷயம் காட்டப்பட்டிருக்கிறது.